

תורה נביאים וכתובים

תרגום יידיש פון יהואש

אַסְתֵּר

א 1 און עס איז געווען אין די טעג פֿון אַחשׁוּרוֹשׁן – דאָס איז דער אַחשׁוּרוֹשׁ וואָס האָט געקניגט פֿון הוֹדוּ ביז כּוֹשׁ, איבער הונדערט און זיבן און צוואַנציק מדינות – 2 אין יענע טעג, אַז דער מלך אַחשׁוּרוֹשׁ איז געזעסן אויף דעם טראָן פֿון זײַן מלוכה וואָס אין דער הויפטשטאָט שושן, 3 אין דריטן יאָר פֿון זײַן מלוכה, האָט ער געמאַכט אַ מאָלצײט פֿאַר אַלע זײַנע האַרן און זײַנע קנעכט, דעם חיל פֿון פֿרס און מדי, די אַדלײט און די האַרן פֿון די מדינות, וואָס פֿאַר אים; 4 ווען ער האָט געוויזן די עשירות פֿון זײַן קיניגלעכן שטאַט, און די זעלטענע פּראַכט פֿון זײַן גרויסקייט, פֿיל טעג, הונדערט און אַכציק טעג. 5 און אַז די דאָזיקע טעג זײַנען דערפֿילט געוואָרן, האָט דער מלך געמאַכט פֿאַר דעם גאַנצן פֿאָלק וואָס האָט זיך געפֿונען אין דער הויפטשטאָט שושן, פֿון קלענסטן ביזן גרעסטן, אַ מאָלצײט פֿון זיבן טעג אין הויף פֿון דעם מלכס פֿאַלאַצגאַרטן. 6 ווייסע צײַג, דינע לײַנען, און בלאַע וואָל, זײַנען געווען באַפֿעסטיקט מיט שנורן פֿון פֿײַנלײַנען און פּורפֿל אויף זילבערנע שטאַנגען און זײַלן פֿון מירמלשטיין; מיט גילדערנע און זילבערנע לענבעטלעך אויף אַ פֿלאַסטערונג פֿון אַלאַבאַסטער און מירמלשטיין, און פּערלמוטער, און פֿלעקמירמל. 7 און געגעבן טרינקען האָט מען אין גילדערנע כּלים, און כּלים פֿון כּלים פֿאַרשיידן, און מלכותדיקער וויין איז געווען מיט אַ קיניגלעכער האַנט. 8 און דאָס טרינקען איז געווען ווי געהעריק; קײַנער האָט ניט גענייט; וואָרום אַזוי האָט דער מלך פֿעסט אָנגעזאַגט איטלעכן עלטסטן פֿון זײַן הויז, צו טאָן לויט דעם רצון פֿון יעטוועדער אײַנעם.

9 אויך די מלכה ושתִּי האָט געמאַכט אַ מאָלצײַט פֿאַר די ווייבער אין דעם קיניגלעכן הויז פֿון מלך אַחשׁוּרוֹשׁ. **10** אויפֿן זיבעטן טאָג, אַז דעם מלכס האָרץ איז געווען פֿריילעך פֿון וויין, האָט ער געהייסן מהומן, בַּזְתָּא, חרבֿונאַ, בגתאַן, און אַבגתאַ, זִתֵּר, און פֿרפֿס, די זיבן קאַמערדינער וואָס האָבן באַדינט פֿאַר דעם מלך אַחשׁוּרוֹשׁ, **11** ברענגען די מלכה ושתִּי פֿאַר דעם מלך אין אַ קיניגלעכער קרוין, פֿדי צו ווייזן די פֿעלקער און די האָרן איר שײַנקייט, וואָרום זי איז געווען שײַן פֿון אויסזען. **12** האָט די מלכה ושתִּי ניט געוואָלט קומען אויף דעם מלכס אָנזאַג וואָס דורך דער האַנט פֿון די קאַמערדינער, און דער מלך איז זייער אין פֿעס געוואָרן, און זײַן גרימצאָרן האָט אין אים געברענט.

13 און דער מלך האָט געזאָגט צו די חכמים וואָס קענען די צײַטן – וואָרום אַזוי איז געווען דעם מלכס שטייגער אַנטקעגן אַלע וואָס ווייסן אַ געזעץ און אַ דין; **14** און די נאַנטע צו אים זײַנען געווען פֿרשנאַ, שֵׁתֵּר, אַדמַתאַ, תֵּרשׁישׁ, מָרְס, מֶרְסנאַ, ממוכן, זיבן האָרן פֿון פֿרס און מִדֵּי וואָס האָבן געזען דעם מלכס פנים, וואָס זײַנען געזעסן אויבנאָן אין דער מלוכה –: **15** וואָס דאַרף מען טאָן לויט געזעץ צו דער מלכה ושתִּי פֿאַר וואָס זי האָט ניט געטאָן דעם אָנזאַג פֿון מלך אַחשׁוּרוֹשׁ דורך דער האַנט פֿון די קאַמערדינער.

16 האָט ממוכן געזאָגט פֿאַר דעם מלך און די האָרן: ניט אַקעגן מלך אַליין האָט פֿאַרבראַכן די מלכה ושתִּי, נאָר אַקעגן אַלע האָרן, און אַקעגן אַלע פֿעלקער וואָס אין אַלע מדינות פֿון מלך אַחשׁוּרוֹשׁ. **17** וואָרום די מעשה מיט דער מלכה וועט אַרויסקומען צו אַלע ווייבער, צו מאַכן זייערע מאַנען פֿאַראַכט אין זייערע אויגן, אַז מע וועט זאָגן: דער מלך אַחשׁוּרוֹשׁ האָט געהייסן ברענגען פֿאַר אים די מלכה ושתִּי, און זי איז ניט געקומען. **18** און נאָך הײַנטיקן טאָג וועלן די האַרינטעס פֿון פֿרס און מִדֵּי, וואָס האָבן געהערט די מעשה מיט דער מלכה, דאָס זאָגן צו די האָרן פֿון מלך, און עס וועט זײַן גענוג בַּזִּיוֹן און ערגערניש. **19** אויב דעם מלך איז ווילגעפֿעלן, זאָל אַרויסגיין אַ קיניגלעכער באַפֿעל פֿון פֿאַר אים, און עס זאָל פֿאַרשריבן ווערן אין די געזעצן פֿון פֿרס און מִדֵּי, פֿדי עס זאָל ניט בטל ווערן, אַז ושתִּי זאָל מער ניט קומען פֿאַר דעם מלך אַחשׁוּרוֹשׁ, און איר מלכהשאַפֿט זאָל דער מלך געבן צו אַן אַנדערער וואָס איז בעסער פֿון איר. **20** און אַז דעם מלכס פֿסק וואָס ער וועט מאַכן,

וועט באַקאַנט ווערן אין זײַן גאַנצן קיניגרייך, ווי גרויס עס איז, וועלן אַלע ווייבער אָפּגעבן כבוד זייערע מאַנען, פֿון גרעסטן ביזן קלענסטן.

21 איז דאָס וואָרט ווילגעפֿעלן אין די אויגן פֿון דעם מלך און די האַרן, און דער מלך האָט געטאָן אַזוי ווי דאָס וואָרט פֿון ממוכנען. **22** און ער האָט געשיקט בריוו צו אַלע מדינות פֿון דעם מלך, צו איטלעכער מדינה לויט איר פּתב, און צו איטלעכן פֿאַלק לויט זײַן לשון, אַז יעטוועדער מאַן זאָל זײַן דער הערשער אין זײַן הויז, און רעדן אַזוי ווי דער לשון פֿון זײַן פֿאַלק.

ב 1 נאָך די דאָזיקע געשעענישן, אַז דער גרימצאָרן פֿון מלך אַחשורוש האָט זיך געשטילט, האָט ער געדאַכט אָן וַשתין, און אָן וואָס זי האָט געטאָן, און וואָס איז נגזר געוואָרן אויף איר. **2** האָבן געזאָגט די יונגען פֿון מלך, זײַנע משרתים: זאָל מען זוכן פֿאַרן מלך יונגע מיידלעך שײַן פֿון אויסזען. **3** און דער מלך זאָל אויפֿזעצן אויפֿזעער אין אַלע מדינות פֿון זײַן קיניגרייך, און זיי זאָלן אײַנזאַמלען וווּ נאָר אַ יונג מיידל פֿון שײַנעם אויסזען אין דער הופּטשטאָט שושן, אין הויז פֿון די פֿרויען, אונטער דער האַנט פֿון הָגא דעם קאַמערדינער פֿון מלך, דעם היטער פֿון די פֿרויען, און מע זאָל זיי געבן זייערע זאַלבונגען. **4** און די מיידל וואָס וועט ווילגעפֿעלן אין די אויגן פֿון מלך, זאָל ווערן די מלכה אָנשטאָט וַשתין.

און די זאַך איז ווילגעפֿעלן אין די אויגן פֿון מלך, און ער האָט אַזוי געטאָן.

5 איז געווען אַ ייד אין דער הויפּטשטאָט שושן מיטן נאָמען מָרדכי דער זון פֿון יאִיר, דעם זון פֿון שמעי, דעם זון פֿון קישן, אַ מאַן פֿון בנימין, **6** וואָס איז פֿאַרטריבן געוואָרן פֿון ירושלים מיט די פֿאַרטריבענע וואָס זײַנען פֿאַרטריבן געוואָרן מיט איכנִיָה דעם מלך פֿון יהודה, די וואָס נבוכדנֶצַר דער מלך פֿון בבל האָט פֿאַרטריבן. **7** און ער האָט דערצויגן הַדְסָהן, דאָס איז אָסְתֶּר, די טאָכטער פֿון זײַן פֿעטער, וואָרום זי האָט ניט געהאַט קיין פֿאַטער און מוטער; און די מיידל איז געווען שײַן אויפֿן געשטאַלט, און שײַן אויפֿן פנים; און

אַז איר פֿאַטער און איר מוטער זײַנען געשטאַרבן, האָט זי מרדכי צוגענומען צו זיך פֿאַר אַ טאַכטער.

8 און עס איז געווען, אַז דער אַנזאַג פֿון מלך און זײַן באַפֿעל איז באַקאַנט געוואָרן, און אַז פֿיל מײַדלעך זײַנען אײַנגעזאַמלט געוואָרן אין דער הויפטשטאָט שושן, אונטער דער האַנט פֿון הַגִּין, אַזוי איז אויך אסתר צוגענומען געוואָרן אין הויז פֿון מלך, אונטער דער האַנט פֿון הַגִּין דעם היטער פֿון די פֿרויען. **9** און די מײַדל איז ווילגעפֿעלן אין זײַנע אויגן, און זי האָט נושאַ חן געווען פֿאַר אים, און ער האָט געאײַלט מיט אירע זאַלבונגען און אירע גאַבן, און די זיבן מײַדלעך וואָס דאַרפֿן איר געגעבן ווערן פֿון מלכס הויז; און ער האָט זי מיט אירע מײַדלעך אויסגעצײכנט צום גוטן אין הויז פֿון די פֿרויען.

10 אסתר האָט ניט אויסגעזאַגט איר פֿאַלק און איר אַפּשטאַם, וואָרום אַזוי האָט איר מרדכי באַפֿוילן, אַז זי זאַל ניט אויסזאַגן. **11** און טאַג פֿאַר טאַג איז מרדכי אַרומגעגאַנגען פֿאַר דעם הויף פֿון דעם הויז פֿון די פֿרויען געוואָרן צו ווערן וואָס אסתר מאַכט, און וואָס מיט איר געשעט.

12 און אַז עס האָט דערגרייכט די ריי פֿון מײַדל נאָך מײַדל, צו קומען צום מלך אַחשוּרוש, נאָך דעם ווי זי האָט געהאַט צוועלף חדשים, לויט דעם אײַנפֿיר פֿאַר די פֿרויען – וואָרום אַזוי האָבן געמוזט דערפֿילט ווערן די טעג פֿון זײַערע זאַלבונגען: זעקס חדשים מיט אײַל פֿון מירע, און זעקס חדשים מיט בשמים און מיט זאַלבן פֿון פֿרויען – **13** און אַז די מײַדל איז דענצמאָל געגאַנגען צום מלך, פֿלעגט אַלץ וואָס זי פֿלעגט פֿאַרלאַנגען איר געגעבן ווערן, מיטצוגײן מיט איר פֿון דעם הויז פֿון פֿרויען אין הויז פֿון מלך. **14** אין אָוונט איז זי געגאַנגען, און אין דער פֿרי האָט זי זיך אומגעקערט אין צווייטן הויז פֿון די פֿרויען, אונטער דער האַנט פֿון שַׁעשגז דעם מלכס קאַמערדינער, דעם היטער פֿון די קעפּסווייבער. זי פֿלעגט מער ניט קומען צום מלך, סײַדן דער מלך האָט זי באַגערט, און זי איז גערופֿן געוואָרן מיטן נאָמען.

15 און אַז עס האָט דערגרייכט די ריי פֿון אסתר דער טאַכטער פֿון אַבִּיחַיל, מרדכי פּעטער, וואָס ער האָט גענומען צו זיך פֿאַר אַ טאַכטער, צו קומען צום מלך, האָט זי ניט פֿאַרלאַנגט קײן זאַך, אַחוץ

וואָס הָיָה דעם מלכס קאַמערדינער, דער היטער פֿון די פֿרויען, פֿלעגט זאָגן. און אסתר האָט נושאַ חן געווען אין די אויגן פֿון אַלע וואָס האָבן זי געזען.

16 און אסתר איז גענומען געוואָרן צום מלך אַחשוורוש אין זיין קיניגלעכן הויז, אין צענטן חודש, דאָס איז דער חודש טִּבֵּת, אין זיבעטן יאָר פֿון זיין מלוכה. **17** און דער מלך האָט ליב געקריגן אסתרן מער פֿון אַלע ווייבער, און זי האָט געקריגן בײַ אים חן און לײַטזעליקייט מער פֿון אַלע יונגפֿרויען, און ער האָט אָנגעטאָן אַ מלכות-קרוין אויף איר קאָפּ, און האָט זי געמאַכט פֿאַר אַ מלכה אָנשטאַט ושתין. **18** און דער מלך האָט געמאַכט אַ גרויסן מאָלצײַט פֿאַר אַלע זײַנע האַרן און זײַנע קנעכט, אַ מאָלצײַט פֿון אסתרס וועגן. און ער האָט געמאַכט די מדינות אַ הנחה, און געגעבן מתנות מיט אַ קיניגלעכער האַנט.

19 און אַז יונגפֿרויען זײַנען אַ צווייט מאָל אײַנגעזאַמלט געוואָרן, און מרדכי איז געזעסן אין טויער פֿון מלך – **20** אסתר האָט נאָך ניט געהאַט אויסגעזאַגט איר אָפּשטאַם און איר פֿאַלק, אַזוי ווי מרדכי האָט איר באַפֿוילן; וואָרום אסתר האָט געטאָן וואָס מרדכי האָט איר אָנגעזאַגט, אַזוי ווי בעת זי איז געווען אין דערציונג בײַ אים – **21** אין יענע טעג, ווען מרדכי איז געזעסן אין טויער פֿון מלך, האָט געצערנט בגתן און תָּרַש, צוויי קאַמערדינער פֿון מלך, פֿון די שוועלהיטער, און זיי האָבן געוואָלט אויסשטרעקן אַ האַנט אויפֿן מלך אַחשוורוש. **22** איז די זאַך דערוויסט געוואָרן צו מרדכין, און ער האָט דערציילט אסתר המלכה, און אסתר האָט געזאַגט דעם מלך אין נאָמען פֿון מרדכין. **23** און די זאַך איז נאָכגעזוכט געוואָרן, און איז אויסגעפֿונען געוואָרן, און זיי זײַנען ביידע אויפֿגעהאַנגען געוואָרן אויף אַ בוים; און עס איז פֿאַרשריבן געוואָרן אין בוך פֿון די צײַטגעשעענישן פֿאַר דעם מלך.

א **1** נאָך די דאָזיקע געשעענישן האָט דער מלך אַחשוורוש געגרייסט הָמָן דעם זון פֿון הַמְדַתָּאן, דעם אַגגי, און ער האָט אים דערהויבן און געשטעלט זיין שטול איבער אַלע האַרן וואָס בײַ אים. **2** און אַלע קנעכט פֿון מלך וואָס אין מלכס טויער האָבן זיך געקניט און געבוקט

צו הַמְּנַעַן, וואָרום אַזוי האָט דער מלך באַפֿוילן וועגן אים; נאָר מרדכי פֿלעגט זיך ניט קניען און ניט בוקן. **3** האָבן די קנעכט פֿון מלך וואָס אין מלכס טויער געזאָגט צו מרדכי: פֿאַר וואָס טרעטסטו איבער דעם באַפֿעל פֿון מלך? **4** און עס איז געווען, אַז זיי האָבן דאָס צו אים געזאָגט טאָג פֿאַר טאָג, און ער האָט ניט צוגעהערט צו זיי, אַזוי האָבן זיי דערציילט הַמְּנַעַן, כּדי צו זען אויב מרדכיס ווערטער וועלן באַשטיין; וואָרום ער האָט זיי געזאָגט אַז ער איז אַ ייד. **5** און ווי הֶמֶן האָט געזען אַז מרדכי קניט זיך ניט און בוקט זיך ניט צו אים, אַזוי איז הֶמֶן געוואָרן פּול מיט גרימצאָרן. **6** און ער האָט פֿאַראַכט אין זיינע אויגן אויסצושטרעקן אַ האַנט אויף מרדכי אַליין; וואָרום מע האָט אים געזאָגט דאָס פֿאַלק פֿון מרדכי; נאָר הֶמֶן האָט געזוכט צו פֿאַרטיליקן אַלע יידן וואָס אין גאַנצן קיניגרייך פֿון אַחשוּרושן, דאָס פֿאַלק פֿון מרדכי.

7 אין ערשטן חודש, דאָס איז חודש ניסן, אין צוועלפטן יאָר פֿון מלך אַחשוּרוש, האָט מען געוואָרפֿן אַ פּור, דאָס איז אַ גורל, פֿאַר הַמְּנַעַן, פֿון טאָג אויף טאָג, און פֿון חודש אויף חודש, ביז צום צוועלפטן חודש, דאָס איז חודש אָדָר.

8 און הֶמֶן האָט געזאָגט צום מלך אַחשוּרוש: פֿאַראַן איין פֿאַלק, צעזייט און צעשפּרייט צווישן די פֿעלקער אין אַלע מדינות פֿון דײַן קיניגרייך, און זייערע געזעצן זיינען אַנדערש ווי בײַ איטלעכן פֿאַלק, און די געזעצן פֿון מלך טוען זיי ניט, און דעם מלך לוינט זיך ניט זיי צו לאָזן בלײַבן. **9** אויב דעם מלך איז ווילגעפעלן, זאָל געשריבן ווערן זיי אומצוברענגען, און איך וועל אָפּוועגן צען טויזנט צענטנער זילבער אויף די הענט פֿון די ווירטשאַפֿטער, אויף אַרײַנצוברענגען אין די שאַצקאַמערן פֿון מלך. **10** האָט דער מלך אַראַפּגענומען זײַן זיגלרינג פֿון זײַן האַנט, און האָט אים געגעבן צו הֶמֶן דעם זון פֿון הַמְּדַתָּאן, דעם אַגגי, דעם צוֹרֵר-הַיהוּדִים. **11** און דער מלך האָט געזאָגט צו הַמְּנַעַן: דאָס געלט ווערט דיר געשאַנקען, און אויך דאָס פֿאַלק, צו טאָן מיט אים ווי עס איז גוט אין דײַנע אויגן.

12 און ד שרײַבער פֿון מלך זיינען גערופֿן געוואָרן אין ערשטן חודש, אין דרײַצנטן טאָג אין דעם, און עס איז געשריבן געוואָרן אַזוי ווי אַלץ וואָס הֶמֶן האָט באַפֿוילן, צו די סאַטראַפֿן פֿון מלך, און צו די פֿירשטן וואָס איבער איטלעכער מדינה, און צו די האַרן פֿון איטלעכן

פֶּאָלֶק; אַיטלעכער מדינה לויט איר כתב, און אַיטלעכן פֶּאָלֶק לויט זײַן לשון, געשריבן אין נאָמען פֿון מלך אַחשׁוּרוֹשׁ, און געחשמעט מיטן זיגלרינג פֿון מלך.

13 און בריוו זײַנען צעשיקט געוואָרן דורך דער האַנט פֿון לויפערס צו אַלע מדינות פֿון מלך, צו פֶּאַרטייליקן, צו הרגען, און אומצוברענגען אַלע ייִדן, פֿון יונג ביז אַלט, קליינע קינדער און ווייבער, אין איין טאָג, און דרייצנטן טאָג פֿון צוועלטפֿטן חודש, דאָס איז חודש אָדָר, און צו צערויבן זייער פֶּאַרמעג. **14** דער נוסח פֿון דעם געשריפֿטס זאָל אַרויסגעגעבן ווערן פֶּאַר אַ באַפֿעל אין אַיטלעכער מדינה, באַקאַנט געמאַכט צו אַלע פֶּעלקער, אַז זיי זאָלן זײַן אָנגעברייט פֶּאַר דעם דאָזיקן טאָג.

15 זײַנען די לויפֿערס אַרויס אין געאַיילט מיט דעם מלכס אָנזאָג, און דאָס געזעץ איז אַרויסגעגעבן געוואָרן אין דער הויפטשטאָט שושן. און דער מלך און הַמֶּן האָבן זיך געזעצט טרינקען, און די שטאָט שושן איז געווען צעטומלט.

ד 1 און ווי מרדכי האָט זיך דערוואַסט אַלץ וואָס איז געשען, אַזוי האָט מרדכי צעריסן זײַנע קליידער, און ער האָט אָנגעטאָן זאָק מיט אַש און ער איז אַרויסגעגאַנגען אין מיטן שטאָט, און האָט געשריען אַ גרויס און ביטער געשריי. **2** און ער איז געקומען ביז צום מלכס טויער; וואָרום מע האָט ניט געטאַרט אַרייַנגיין אין מלכס טויער אין זאָק.

3 און אין אַיטלעכער מדינה, וווּ נאָר דער אָנזאָג פֿון מלך און זײַן באַפֿעל איז אָנגעקומען, איז געווען אַ גרויס טרויער ביי ייִדן, און אַ תֵּענית, און געוויין און קלאָג; זאָק און אַש האָבן פֿיל זיך אונטערגעבעט.

4 זײַנען געקומען אסתרס מיידלעך און אירע קאַמערדינער, און האָבן איר דאָס דערציילט, און די מלכה איז אויפֿגעציטערט געוואָרן, און זי האָט געשיקט קליידער אָנצוטאָן מרדכין, און אויסצוטאָן זײַן זאָק פֿון אים, אָבער ער האָט ניט אָנגענומען. **5** האָט אסתר גערופֿן הַתְּכוּן, איינעם פֿון דעם מלכס קאַמערדינער וואָס ער האָט געשטעלט פֶּאַר

איר, און זי האָט אים באַפֿוילן צו מרדכי, געוואָר צו ווערן וואָס דאָס איז, און פֿאַר וואָס דאָס איז.

6 איז הַתֶּךָ אַרויסגעגאַנגען צו מרדכי אויפֿן ברייטן פּלאַץ פֿון שטאָט וואָס פֿאַרן מלכס טויער, **7** און מרדכי האָט אים דערציילט אַלץ וואָס אים איז געשען, און דעם באַטרעף פֿון דעם זילבער וואָס הָמֵן האָט צוגעזאַגט אָפּצוועגן אין די שאַצקאַמערן פֿון מלך פֿאַר די ייִדן, פֿדי זיי אומצוברענגען. **8** אויך דעם נוסח פֿון דעם געשריבענעם באַפֿעל וואָס איז אַרויסגעגעבן געוואָרן אין שושן זיי צו פֿאַרטיליקן, האָט ער אים געגעבן, צו ווייזן אסתר, און איר דערציילן, און איר אָנזאַגן צו גיין צום מלך, צו בעטן ביי אים, און זיך שפּדלען ביי אים פֿאַר איר פֿאַלק.

9 איז הַתֶּךָ געקומען, און האָט דערציילט אסתרן די ווערטער פֿון מרדכי. **10** און אסתר האָט גערעדט צו הַתֶּכֶן און האָט אים באַפֿוילן צו מרדכי: **11** אַלע קנעכט פֿון מלך און דאָס פֿאַלק פֿון מלכס מדינות, ווייסן אַז איטלעכער מאַן אָדער פֿרוי וואָס גייט אַרײַן צום מלך אין אינעווייניקסטן הויף, ווען ער ווערט ניט גערופֿן, איז פֿאַר אים בלויז איין געזעץ, טייטן, סײַדן דער וואָס דער מלך שטרעקט אויס צו אים דעם גילדערנעם צעפטער, ער בלייבט לעבן; און איך בין ניט גערופֿן געוואָרן צו קומען פֿאַרן מלך שוין דרייסיק טעג.

12 האָט מען דערציילט מרדכי די ווערטער פֿון אסתר. **13** און מרדכי האָט געהייסן ענטפֿערן אסתר: זאָלסט ניט מיינען ביי זיך, אַז דו פֿון אַלע ייִדן וועסט אַנטרונען ווערן אין מלכס הויז. **14** וואָרום אויב שווייגן וועסטו שווייגן אין דער צייט, וועט אַ דערלייכטערונג און אַ רעטונג אויפֿשטיין פֿאַר ייִדן פֿון אַן אַנדער אָרט, און דו און דיין פֿאַטערס הויז וועלן אונטערגיין. און ווער ווייס אויב דו האָסט ניט דערגרייכט די מלוכה פֿאַר אַזאַ צייט ווי די?

15 האָט אסתר געהייסן ענטפֿערן מרדכי: **16** גיי זאַמל איין אַלע ייִדן וואָס געפינען זיך אין שושן, און פֿאַסט פֿאַר מיר, און איר זאָלט ניט עסן און ניט טרינקען דריי טעג, נאַכט און טאָג; אויך איך און מיינע מיידלעך וועלן אַזוי פֿאַסטן. און אַזוי וועל איך גיין צום מלך, וואָס איז ניט לויט געזעץ; און אַז איך וועל אונטערגיין, וועל איך אונטערגיין.

17 איז מרדכי אוועק, און האָט געטאָן אזוי ווי אַלץ וואָס אסתר האָט אים באַפֿוילן.

ה **1** און עס איז געווען אויפֿן דריטן טאָג, האָט אסתר זיך אָנגעטאָן מלכותדיק, און האָט זיך געשטעלט אין אינעווייניקסטן הויף פֿון מלכס הויז אַקעגן מלכס הויז; און דער מלך איז געזעסן אויף זיין קיניגלעכן טראָן אין קיניגלעכן הויז, אַקעגן דעם איינגאַנג פֿון הויז. **2** איז ווי דער מלך האָט דערזען אסתר המלכה שטייענדיק אין הויף, האָט זי נישא חן געווען אין זייע אויגן, און דער מלך האָט אויסגעשטרעקט צו אסתרן דעם גילדערנעם צעפטער וואָס אין זיין האַנט, און אסתר האָט גענענט, און האָט אָנגערירט דעם שפיץ צעפטער. **3** האָט דער מלך צו איר געזאָגט: וואָס איז דיר, אסתר המלכה? און וואָס איז דיין בקשה? אַפֿילו ביז אַ האַלבער מלוכה זאָל דיר געגעבן ווערן. **4** האָט אסתר געזאָגט: אויב דעם מלך איז ווילגעפֿעלן, זאָל דער מלך און הָמָן קומען היינט צו דעם מאָלצייט וואָס איך האָב פֿאַר אים געמאַכט. **5** האָט דער מלך געזאָגט: איילט אַהער הָמָנען, צו טאָן דאָס וואָרט פֿון אסתרן.

און דער מלך און הָמָן זיינען געקומען צו דעם מאָלצייט וואָס אסתר האָט געמאַכט. **6** און דער מלך האָט געזאָגט צו אסתרן אויף דעם וויינמאָלצייט: וואָס נאָר דיין פֿאַרלאַנג, וועט דיר געגעבן ווערן, און וואָס נאָר דיין בקשה, אַפֿילו ביז אַ האַלבער מלוכה וועט געטאָן ווערן. **7** האָט אסתר געענטפֿערט און האָט געזאָגט: מיין פֿאַרלאַנג און מיין בקשה – **8** אויב איך האָב געפֿונען לייטזעליקייט אין די אויגן פֿון מלך, און אויב דעם מלך איז ווילגעפֿעלן צו געבן מיין פֿאַרלאַנג און צו טאָן מיין בקשה – זאָל דער מלך און הָמָן קומען צו דעם מאָלצייט וואָס איך וועל זיי מאַכן; און מאַרגן וועל איך טאָן אזוי ווי דאָס וואָרט פֿון מלך.

9 און הָמָן איז אַרויסגעגאַנגען אין יענעם טאָג פֿריילעך און מיט אַן אויפֿגעראַמטן האַרצן. אָבער ווי הָמָן האָט געזען מרדכין אין טויער פֿון מלך, אַז ניט ער האָט זיך אויפֿגעשטעלט און ניט ער האָט זיך גערירט פֿאַר אים, אַזוי איז הָמָן פֿול געוואָרן מיט גרימצאָרן אויף מרדכין. **10** אָבער הָמָן האָט זיך איינגעהאַלטן, און ער איז אוועק אין

זיין הויז און האָט געשיקט און געבראַכט זיינע גוטע פֿריינט, און זיין ווייב זָרש. **11** און הָמָן האָט אויסדערציילט פֿאַר זיי זיין גרויס עשירות, און זיינע פֿיל קינדער, און אַלצדינג ווי אַזוי דער מלך האָט אים געגרייסט, און ווי אַזוי ער האָט אים דערהויבן איבער די האָרן און די קנעכט פֿון מלך. **12** און הָמָן האָט געזאָגט: אויך האָט אסתר המלכה ניט געלאָזט קומען קיינעם מיטן מלך צו דעם מאָלצייט וואָס זי האָט געמאַכט נאָר בלויז מיך, און אויך אויף מאָרגן בין איך פֿאַרבעטן צו איר מיטן מלך. **13** אָבער דאָס אַלץ איז מיר נישט ווערט, איטלעכס מאָל וואָס איך זע מרדכי דעם יידן זיצן אין טויער פֿון מלך. **14** האָט צו אים געזאָגט זיין ווייב זָרש, און אַלע זיינע גוטע פֿריינט: זאָל מען מאַכן אַ תּלִיָה פֿופֿציק אַיילן הויך, און אין דער פֿרי זאָג דעם מלך, מע זאָל אויפֿהענגען אויף איר מרדכי; און גיי אַ פֿריילעכער מיט דעם מלך צום מאָלצייט. איז די זאך ווילגעפֿעלן פֿאַר הָמָנען, און ער האָט געמאַכט די תּלִיָה.

1 **ר** אין יענער נאַכט האָט זיך אָפּגעטאָן דער שלאָף פֿון מלך, און ער האָט געהייסן ברענגען דעם ספֿר-הזכרונות פֿון די צייט געשעענישן, און זיי זיינען פֿאַרגעלייענט געוואָרן פֿאַרן מלך. **2** איז געפֿונען געוואָרן פֿאַרשריבן אַז מרדכי האָט אויסגעזאָגט אויף בגתנאָ און תּרֶש, די צוויי קאָמערדינער פֿון מלך, פֿון די שוועלהיטער, וואָס האָבן געזוכט אויסצושטרעקן אַ האַנט אויפֿן מלך אַחשורוש. **3** האָט דער מלך געזאָגט: וואָס פֿאַר אַ כּבוד און גדולה איז געטאָן געוואָרן מרדכי דערפֿאַר? האָבן געזאָגט די יונגען פֿון מלך, זיינע משרתים: קיין זאך איז מיט אים ניט געטאָן געוואָרן. **4** האָט דער מלך געזאָגט: ווער איז אין הויף? ערשט הָמָן קומט אין אויסוויניקסטן הויף פֿון דעם מלכס הויז, צו זאָגן דעם מלך, מע זאָל אויפֿהענגען מרדכי אויף דער תּלִיָה וואָס ער האָט צוגעגרייט פֿאַר אים. **5** האָבן די יונגען פֿון מלך צו אים געזאָגט: אָן שטייט הָמָן אין הויף. האָט דער מלך געזאָגט: זאָל ער אַריינקומען. **6** איז הָמָן אַריינגעקומען, און דער מלך האָט צו אים געזאָגט: וואָס דאַרף מען טאָן מיט אַ מאַן וואָס דער מלך וויל אים אָנטאָן כּבוד? האָט הָמָן געקלערט ביי זיך אין האַרצן: וועמען וועט דער מלך וועלן אָנטאָן כּבוד אַחוץ מיר? **7** און הָמָן האָט געזאָגט צום מלך: אַ מאַן וואָס דער מלך וויל אים אָנטאָן כּבוד – **8** זאָל מען ברענגען אַ מלכותדיק קלייד

וואָס דער מלך האָט זיך דערין אָנגעקליידט, און אַ פּערד וואָס דער מלך איז אויף אים געריטן, און וואָס אַ מלכותדיקע קרוין איז אָנגעטאָן געוואָרן אויף זײַן קאָפּ. **9** און מע זאָל געבן דאָס קלייד און דעם פֿערד אויף דער האַנט פֿון אײנעם פֿון די האַרן פֿון מלך, די אַדלײט, און מע זאָל אָנקליידן דעם מאַן וואָס דער מלך וויל אים אָנטאָן כּבֿוד, און מע זאָל אים מאַכן רײטן אויפֿן פֿערד דורך דער ברייטער גאַס פֿון שטאָט, און אויסרופֿן פֿאַר אים: אַזוי ווערט געטאָן צו דעם מאַן וואָס דער מלך וויל אים אָנטאָן כּבֿוד. **10** האָט דער מלך געזאָגט צו הַמָּנען: אײל און נעם דאָס קלייד און דעם פּערד, אַזוי ווי דו האָסט גערעדט, און טו אַזוי צו מרדכי דעם יידן וואָס זיצט אין מלכס טויער; זאָלסט ניט לאָזן אָפּפֿאַלן אַ וואָרט פֿון אַלץ וואָס דו האָסט גערעדט.

11 האָט הַמָּן גענומען דאָס קלייד און דעם פֿערד, און ער האָט אָנגעקליידט מרדכי, און האָט אים געמאַכט רײטן דורך דער ברייטער גאַס פֿון שטאָט, און האָט פֿאַר אים אויסגערופֿן: אַזוי ווערט געטאָן צו דעם מאַן וואָס דער מלך וויל אים אָנטאָן כּבֿוד.

12 און מרדכי האָט זיך אומגעקערט צום טויער פֿון מלך. אָבער הַמָּן איז אַוועק אין האַסט אַהײם, טרויעריק און מיט אַ פֿאַרדעקטן קאָפּ. **13** און הַמָּן האָט דערציילט זײַן ווייב זָרש און אַלע זײנע גוטע פֿרײַנט אַלץ וואָס אים האָט געטראָפֿן. האָבן זײנע קלוגע לײט און זײַן ווייב זָרש געזאָגט צו אים: אויב פֿון ייִדישן אָפּשטאַם איז דער מרדכי וואָס דו האָסט אָנגעהויבן פֿאַלן פֿאַר אים, וועסטו ניט אויספֿירן אַקעגן אים, נאָר פֿאַלן וועסטו פֿאַלן פֿאַר אים.

14 ווי זיי רעדן נאָך מיט אים, אַזוי זײנען אָנגעקומען דעם מלכס קאָמערדינער, און געאײלט צו ברענגען הַמָּנען צו דעם מאָלצײט וואָס אסתר האָט געמאַכט.

ז 1 און דער מלך און הַמָּן זײנען געקומען צו טרינקען בײַ אסתר המלכה. **2** און דער מלך האָט געזאָגט צו אסתר אויך אויפֿן צווייטן טאָג, בײַם וויינמאָלצײט: וואָס נאָר דײַן פֿאַרלאַנג, אסתר המלכה, וועט דיר געגעבן ווערן, און וואָס נאָר דײַן בקשה, אַפֿילו ביז אַ האַלבער מלוכה וועט געטאָן ווערן.

3 האָט אסתר המלכה געענטפערט און האָט געזאָגט: אויב איך האָב געפֿונען לייטזעליקייט אין דיִינע אויגן, מלך, און אויב דעם מלך איז ווילגעפֿעלן, זאָל מיר מיין לעבן געשאַנקן ווערן אויף מיין געבעט, און מיין פֿאָלק אויף מיין בקשה. **4** וואָרום מיר זיינען פֿאַרקויפט געוואָרן, איך און מיין פֿאָלק, צום פֿאַרטיליקן, צום הרגען, און אומצוברענגען; און ווען מיר וואַלטן פֿאַרקויפט געוואָרן פֿאַר קנעכט און פֿאַר דינסטן וואַלט איך געשוויגן, אָבער דער פֿיינט איז ניט ווערט דעם מלך שאָדן. **5** האָט זיך אָפּגערופֿן דער מלך אַחשוּרוּשׁ, און האָט געזאָגט צו אסתר המלכה: ווער איז דער, און וווּ איז דער, וואָס זיין האַרץ האָט אים דערוועגט אַזוי וואָס צו טאָן? **6** האָט אסתר געזאָגט: אַ מאַן אַ צורר און אַ פֿיינט, דער דאָזיקער בייזער הֶמֶן. און הֶמֶן האָט זיך דערשראָקן פֿאַר דעם מלך און דער מלכה. **7** און דער מלך איז אויפגעשטאַנען אין זיין גרימצאָרן פֿון דעם וויינמאַלצייט, און איז אַרײַן אין דעם פֿאַלאַצגאַרטן; און הֶמֶן האָט זיך אָפּגעשטעלט צו בעטן אום זיין לעבן בײַ אסתר המלכה, וואָרום ער האָט געזען אַז בײַז איז באַשלאָסן אויף אים פֿון מלך. **8** און ווי דער מלך האָט זיך אומגעקערט פֿון דעם פֿאַלאַצגאַרטן אין הויז פֿון דעם וויינמאַלצייט, ערשט הֶמֶן ליגט אַנידערגעפֿאַלן אויף דעם לענבעטל וואָס אסתר איז דערויף. האָט דער מלך געזאָגט: נאָך באַצווינגען די מלכה בײַ מיר אין הויז? ווי דאָס וואָרט איז אַרויס פֿון מלכס מויל, אַזוי האָט מען צוגעדעקט הֶמֶנס פנים.

9 האָט געזאָגט כַּרְבוֹנָה, אײַנער פֿון די קאַמערדינער פֿאַרן מלך: אַן שטייט אויך לעבן הֶמֶנס הויז די תּלִיָה פּוּפְצִיק אײַלן הויך וואָס הֶמֶן האָט געמאַכט פֿאַר מרדכין, דעם וואָס האָט גערעדט צום גוטן פֿון מלך. האָט דער מלך געזאָגט: הענגט אים אויף דערויף. **10** האָט מען אויפֿגעהאַנגען הֶמֶנען אויף דער תּלִיָה וואָס ער האָט צוגעגרייט פֿאַר מרדכין, און דער גרימצאָרן פֿון מלך האָט זיך געשטילט.

ח **1** אין יענעם טאָג האָט דער מלך אַחשוּרוּשׁ אַוועקגעגעבן צו אסתר המלכה דאָס הויז פֿון הֶמֶן דעם צורר-היהודים. און מרדכי איז געקומען פֿאַרן מלך, וואָרום אסתר האָט אים דערציילט, וואָס ער איז אירער. **2** און דער מלך האָט אַראָפּגענומען זיין זיגלרינג

וואָס ער האָט אַוועקגענומען פֿון הַמָּנען, און האָט אים געגעבן מרדכי; און אסתר האָט אויפגעזעצט מרדכי איבער הַמָּנֶס הויז.

3 און אסתר האָט ווידער גערעדט פֿאַרן מלך, און זי איז געפֿאַלן פֿאַר זיינע פֿיס, און האָט געוויינט און געבעטן ביי אים, אָפּצוטאָן דאָס בייז פֿון הַמָּן דעם אַגגי, און זיין טראַכטונג וואָס ער האָט געטראַכט אַקעגן די ייִדן. **4** האָט דער מלך אויסגעשטרעקט צו אסתרן דעם גילדערנעם צעפטער, און אסתר האָט זיך אויפגעהויבן און האָט זיך געשטעלט פֿאַרן מלך. **5** און זי האָט געזאָגט: אויב דעם מלך איז ווילגעפֿעלן, און אויב איך האָב געפֿונען לייטזעליקייט פֿאַר אים, און די זאַך איז רעכט פֿאַרן מלך, און איך בין ווילגעפֿעלן אין זיינע אויגן, זאַל געשריבן ווערן אָפּצורופֿן די בריוו, די טראַכטונג פֿון הַמָּן דעם זון פֿון הַמַּדְתָּאן, דעם אַגגי, וואָס ער האָט געשריבן אומצוברענגען די ייִדן אין אַלע מדינות פֿון מלך. **6** וואָרום ווי וועל איך קענען צוזען דאָס בייז וואָס וועט טרעפֿן מיין פֿאַלק? און ווי וועל איך קענען צוזען דעם אונטערגאַנג פֿון מיין אָפּשטאַם?

7 האָט דער מלך אַחַשְׁוֵרוֹש געזאָגט צו אסתר המלכה און צו מרדכי דעם ייִדן: זעט, הַמָּנֶס הויז האָב איך אַוועקגעגעבן צו אסתרן, און אים האָט מען אויפֿגעהאַנגען אויף דער תּלָּיָה, פֿאַר וואָס ער האָט אויסגעשטרעקט אַ האַנט אויף די ייִדן. **8** און איר, שרייבט וועגן די ייִדן, אַזוי ווי עס איז גוט אין אייערע אויגן, אין נאָמען פֿון מלך, און חתמעט אונטער מיט דעם זיגלרינג פֿון מלך, וואָרום אַ געשריפֿטס וואָס איז געשריבן אין נאָמען פֿון מלך, און געחתמעט מיטן זיגלרינג פֿון מלך, איז ניט אָפּצורופֿן.

9 זיינען גערופֿן געוואָרן די שרייבער פֿון מלך אין יענער צייט, אין דריטן חודש, דאָס איז חודש סיון, דריי און צוואַנציקסטן טאָג אין אים; און עס איז געשריבן געוואָרן אַזוי ווי אַלץ וואָס מרדכי האָט באַפֿוילן, צו די ייִדן, און צו די סאַטראַפֿן, און די פֿירשטן, און די האַרן פֿון די מדינות וואָס פֿון הודו ביז פוש, הונדערט און זיבן און צוואַנציק מדינות; איטלעכער מדינה לויט איר כתב, און איטלעכן פֿאַלק לויט זיין לשון, און צו די ייִדן לויט זייער כתב און לויט זייער לשון. **10** און מע האָט געשריבן אין נאָמען פֿון מלך אַחַשְׁוֵרוֹש, און געחתמעט מיטן זיגלרינג פֿון מלך, און צעשיקט בריוו דורך דער האַנט פֿון די לויפֿערס אויף פֿערד, רייטער אויף יאָגפֿערד פֿון די

קיניגלעכע סטאָדעס, **11** אַז דער מלך האָט דערלויבט די יידן וואָס אין איטלעכער שטאָט, זיך איינצוזאַמלען, און זיך צו שטעלן פֿאַר זייער לעבן, צו פֿאַרטיליקן, צו הרגען, און אומצוברענגען יעטוועדער חיל פֿון דעם פֿאַלק און דער מדינה וואָס וועלן באַפֿאַלן זיי מיט די קליינע קינדער און די ווייבער, און צו צערויבן זייער פֿאַרמעג, **12** אין איין טאָג אין אַלע מדינות פֿון מלך אַחשורוש, אין דרייצנטן טאָג פֿון צוועלפטן חודש, דאָס איז חודש אָדָר. **13** דער נוסח פֿון דעם געשריפֿטס זאָל אַרויסגעגעבן ווערן פֿאַר אַ באַפֿעל אין איטלעכער מדינה, באַקאַנט געמאַכט פֿאַר אַלע פֿעלקער, און די יידן זאָלן זיין אָנגעברייט פֿאַר דעם דאָזיקן טאָג זיך נוקם צו זיין אָן זייערע פֿיינט.

14 זיינען די לויפֿערס, די רייטערס אויף יאָגפֿערד, אַרויס אין האַסט און געאיייל אויף דעם אָנזאָג פֿון מלך, און דער באַפֿעל איז אַרויסגעגעבן געוואָרן אין דער הויפטשטאָט שושן. **15** און מרדכי איז אַרויסגעגאַנגען פֿון פֿאַרן מלך אין בגדי-מלכות פֿון בלאָען און ווייסן, מיט אַ גרויסער גילדערנער קרוין, און אַ מאַנטל פֿון פֿיינליינען און פּורפל. און די שטאָט שושן האָט געהילכט און זיך געפֿרייט. **16** ביי די יידן איז געווען אַ ליכטיקייט און אַ שמחה און אַ פֿרייד און אַ גדולה. **17** און אין איטלעכער מדינה און אין איטלעכער שטאָט, וווּ נאָר דער אָנזאָג פֿון מלך און זיין באַפֿעל איז אָנגעקומען, איז געווען ששון-ושמחה ביי יידן, אַ סעודה און אַ יום-טובּ. און פֿיל פֿון די פֿעלקער פֿון לאַנד האָבן זיך אויסגעגעבן פֿאַר יידן, ווייל די מורא פֿאַר יידן איז געפֿאַלן אויף זיי.

ט 1 און אין צוועלפטן חודש, דאָס איז חודש אָדָר, אין דרייצנטן טאָג אין אים, ווען דער אָנזאָג פֿון דעם מלך און זיין באַפֿעל איז געקומען נאָנט צום געטאָן ווערן, אין דעם טאָג וואָס די פֿיינט פֿון די יידן האָבן געהאַפֿט צו געוועלטיקן איבער זיי, און עס איז געוואָרן פֿאַרקערט, אַז זיי, די יידן, האָבן געוועלטיקט איבער זייערע שונאים, **2** האָבן זיך איינגעזאַמלט די יידן אין זייערע שטעט, אין אַלע מדינות פֿון מלך אַחשורוש אויסצושטרעקן אַ האַנט אויף די וואָס האָבן געזוכט אויף זיי בייז; און קיינער איז ניט באַשטאַנען אַקעגן זיי, וואָרום זייער מורא איז געפֿאַלן אויף אַלע פֿעלקער. **3** און אַלע האָרן

פֿון די מדינות, און די סאַטראַפֿן, און די פֿירשטן, און דעם מלכס ווירטשאַפֿטער, האָבן אונטערגעהאַלפֿן די ייִדן, וואָרום די מורא פֿאַר מרדכיִן איז געפֿאַלן אויף זיי. **4** ווייל מרדכי איז געווען גרויס אין הויז פֿון מלך, און זיין שם איז געגאַנגען אין אַלע מדינות; וואָרום דער מאַן מרדכי איז געוואָרן אַלץ גרעסער. **5** און די ייִדן האָבן געשלאָגן צווישן אַלע זייערע פֿיינט אַ שלאַק פֿון שווערד און טייטונג און פֿאַרטיליקונג, און זיי האָבן געטאָן מיט זייערע שָׁונאים לויט זייער ווילן. **6** און אין דער הויפטשטאָט שושן האָבן די ייִדן געהרגעט און אומגעבראַכט פינף הונדערט מאַן. **7** אויך פֿרשנדתָא, און דלפֿון, און אַספֿתָא, **8** און פֿורתָא, און אַדליָא, און אַרדִתָא. **9** און פֿרמשתָא, און אַריסי, און אַרידי און אויזתָא, **10** די צען זין פֿון הֶמֶן דעם זון פֿון הַמְדַתָאן, דעם צורר-היהודים, האָבן זיי געהרגעט; אָבער צום רויב האָבן זיי ניט אויסגעשטרעקט זייער האַנט.

11 אין יענעם טאָג איז געקומען די צאָל פֿון די הרוגים אין דער הויפטשטאָט שושן, פֿאַר דעם מלך. **12** האָט דער מלך געזאָגט צו אסתר המלכה: אין דער הויפטשטאָט שושן האָבן די ייִדן געהרגעט און אומגעבראַכט פינף הונדערט מאַן, און הֶמֶנס צען זין; וואָס שוין האָבן זיי געטאָן אין די איבעריקע מדינות פֿון מלך! און וואָס נאָר דיין פֿאַרלאַנג, וועט דיר געגעבן ווערן, און וואָס נאָך דיין בקשה, וועט געטאָן ווערן. **13** האָט אסתר געזאָגט: אויב דעם מלך איז ווילגעפעלן, זאָל אויך מאַרגן געגעבן ווערן די ייִדן וואָס אין שושן צו טאָן אַזוי ווי דער באַפֿעל פֿון היינט; און די צען זין פֿון הֶמֶנען זאָל מען אויפהענגען אויף דער תּלִיָה. **14** האָט דער מלך געהייסן אַז אַזוי זאָל געטאָן ווערן, און אַ באַפֿעל איז אַרויסגעגעבן געוואָרן אין שושן; און די צען זין פֿון הֶמֶנען האָט מען אויפֿגעהאַנגען. **15** און די ייִדן וואָס אין שושן האָבן זיך אַיינגעזאַמלט אויך אין פֿערצנטן טאָג פֿון חודש אָדֶר, און האָבן אויסגעהרגעט אין שושן דריי הונדערט מאַן; אָבער צום רויב האָבן זיי ניט אויסגעשטרעקט זייער האַנט.

16 און די איבעריקע ייִדן וואָס אין די מדינות פֿון מלך האָבן זיך אַיינגעזאַמלט, און זיך געשטעלט פֿאַר זייער לעבן, און זיי זיינען לויז געוואָרן פֿון זייערע פֿיינט, און האָבן אויסגעהרגעט פֿון זייערע שָׁונאים פינף און זיבעציק טויזנט; אָבער צום רויב האָבן זיי ניט אויסגעשטרעקט זייער האַנט.

17 דאָס איז געווען אין דרייצנטן טאָג פֿון חודש אָדָר; און אין פֿערצנטן טאָג אין אים האָבן זיי גערוט, און האָבן אים געמאַכט פֿאַר אַ טאָג פֿון אַ סעודה און אַ שמחה. **18** אָבער די ייִדן וואָס אין שושן האָבן זיך איינגעזאַמלט אין דרייצנטן און אין פֿערצנטן טאָג אין אים, און אין פֿופֿצנטן טאָג אין אים האָבן זיי גערוט, און האָבן אים געמאַכט פֿאַר אַ טאָג פֿון אַ סעודה און אַ שמחה. **19** דרום מאַכן די ייִדן פֿון די אָפֿענע ערטער, די וואָס זיצן אין אָפֿענע שטעט, אין פֿערצנטן טאָג פֿון חודש אָדָר אַ שמחה און אַ סעודה און אַ יום-טובֿ, מיט שְׁלַח-מְנוֹת פֿון איינעם צום אַנדערן.

20 און מרדכי האָט אויפֿגעשריבן די דאָזיקע זאַכן, און ער האָט געשיקט בריוו צו אַלע ייִדן וואָס אין אַלע מדינות פֿון מלך אַחשורוש, די נאַנטע און די ווייטע, **21** צו באַפֿעסטיקן אויף זיי, אַז זיי זאָלן האַלטן דעם פֿערצנטן טאָג פֿון חודש אָדָר, און דעם פֿופֿצנטן טאָג אין אים, אַלע יאָר אין יאָר, **22** אַזוי ווי די טעג וואָס די ייִדן זיינען לויז געוואָרן פֿון זייערע פֿיינט, און דעם חודש וואָס איז זיי פֿאַרקערט געוואָרן פֿון קומער אין אַ שמחה, און פֿון טרויער אין אַ יום-טובֿ; זיי צו מאַכן פֿאַר טעג פֿון אַ סעודה און אַ שמחה, מיט שְׁלַח-מְנוֹת פֿון איינעם צום אַנדערן, און מתנות צו אַרימע לייט.

23 און די ייִדן האָבן אָנגענומען וואָס זיי האָבן אָנגעהויבן צו טאָן, און וואָס מרדכי האָט צו זיי געשריבן. **24** וואָרום הָמָן דער זון פֿון המֶדְתָּאן, דער אַגגי, דער צורר אויף אַלע ייִדן, האָט געטראַכט אויף די ייִדן זיי אונטערצוברענגען, **25** און ער האָט עוואָרפֿן אַ פּוֹר, דאָס איז אַ גורל, זיי צו פֿאַרטומלען און זיי אונטערצוברענגען. אָבער אַז זי איז געקומען פֿאַרן מלך, האָט ער אָנגעזאַגט מיט אַ בריוו, אַז זיין בייזע מחשבה וואָס ער האָט געטראַכט אויף די ייִדן, זאָל זיך אומקערן אויף זיין קאַפּ; און מע האָט אויפֿגעהאַנגען אים און זיינע זין אויף דער תּלִיָה. **26** דרום האָט מען גערופן די דאָזיקע טעג פורים, אויף דעם נאָמען פּוֹר. דערפֿאַר, פֿון וועגן די ווערטער פֿון דעם דאָזיקן בריוו, און וואָס זיי האָבן זיך אָנגעזען דערפֿון, און וואָס זיי איז געשען, **27** האָבן די ייִדן באַפֿעסטיקט און גענומען אויף זיך, און אויף זייערע קינדער, און אויף אַלע וואָס באַהעפטן זיך אָן זיי, אַז עס זאָל ניט בטל ווערן, צו האַלטן די דאָזיקע צוויי טעג, אַזוי ווי עס איז געשריבן וועגן זיי, און לויט זייער צייט, אַלע יאָר פֿאַר יאָר.

28 און די דאָזיקע טעג זאָלן געדאַכט ווערן, און געהאַלטן ווערן אין איטלעכען דוֹר, איטלעכער משפּחה, איטלעכער מדינה, און איטלעכער

שטאַט; און די דאָזיקע טעג פֿון פֿורים זאָלן ניט אָפּגעשאַפט ווערן פֿון צווישן ייִדן, און זייער געדעכעניש זאָל ניט אויפהערן ביי זייערע קינדער.

29 און אסתר המלכה, די טאָכטער פֿון אַבִּיחֵילן, און מרדכי דער ייִד, האָבן געשריבן מיט גאָרער שטאַרקייט, צו באַפֿעסטיקן דעם דאָזיקן צווייטן בריוו וועגן פורים. **30** און ער האָט צעשיקט בריוו צו אַלע ייִדן, צו די הונדערט און זיבן און צוואַנציק מדינות פֿון אַחֲשֵׁרוֹשֶׁס קיניגרייך, מיט ווערטער פֿון פֿריד און וואַרהאַפֿטיקייט, **31** אַז זיי זאָלן באַפֿעסטיקן די דאָזיקע טעג פֿון פורים אין זייערע צייטן, אַזוי ווי מרדכי דער ייִד און אסתר המלכה האָבן באַפֿעסטיקט אויף זיי, און אַזוי ווי זיי האָבן באַפֿעסטיקט אויף זיך אַליין און אויף זייערע קינדער, די אַנזאַגן וועגן די תּעֲנִיתִים און זייער קלאַג. **32** און אסתרס באַפֿעל האָט באַפֿעסטיקט די דאָזיקע אַנזאַגן וועגן פורים; און עס איז פֿאַרשריבן געוואָרן אין אַ בוך.

1 און דער מלך אַחֲשֵׁרוֹשׁ האָט אַרויפֿגעלייגט אַ צינז אויפֿן לאַנד, און אויף די אינדזלען פֿון אים. **2** און די מעשה פֿון זיין שטאַרקייט און זיינע גבורות, און די אויסדערציילונג פֿון מרדכיס גרויסקייט וואָס דער מלך האָט אים געגרייסט, זיי זיינען שוין פֿאַרשריבן אין דעם בוך פֿון די צייטגעשעענישן פֿון די מלכים פֿון מִדֵּי און פֿרַס. **3** וואָרום מרדכי דער ייִד איז געווען דער שני-למלך פֿון אַחֲשֵׁרוֹשׁ, און גרויס ביי ייִדן, און באַליבט ביי זיינע פֿיל ברידער. ער האָט געזוכט גוטס פֿאַר זיין פֿאַלק, און גערעדט צום פֿריד פֿאַר זיין גאַנצן שטאַם.